

रणथंभौर के जंगल में पर्यटकों के फंसने के बाद लिया बड़ा एक्शन, ड्राइवर-गाइड किए प्रतिबंधित

बढ़ता राजस्थान

सवाई माधोपुर (राकेश शर्मा)। रणथंभौर टाइगर रिजर्व के जोन 6 में सफारी पर गए एक कैंटर के जंगल में खराब हो जाने पर यात्रियों के फंसने, मदद मांगने पर भी दूसरे कैंटर संचालक की ओर से मदद नहीं करने व वेटिंग कैंटर के देरी से लेने पहुंचने के मामले में तीन कैंटरों के ड्राइवर व एक गाइड को अग्रिम आदेशों तक प्रतिबंधित कर दिया।

वन विभाग के अनुसार शनिवार शाम की पारी में कैंटर संख्या आरजे 25, पीए 2171 के ड्राइवर कहैया एवं गाइड मुकेश कुमार पर्यटकों को जोन नंबर 6 में भ्रमण कराने ले गए थे। इसमें 20- 25 पर्यटक सवार थे। भ्रमण के दौरान कैंटर जंगल में खराब हो गया। इसके बाद वेटिंग ड्यूटी वाले केंटर संख्या आरजे 25 पीए 2230 को भेजा गया, जो नियमानुसार ड्यूटी के दौरान तत्कालीन समय गेट पर मौजूद नहीं था। इसके चलते वेटिंग कैंटर भी शाम 7.20 बजे एंटी गेट पर पहुंचा। इससे पर्यटकों को लाने में काफी देर हुई।

पर्यटकों को जंगल में छोड़कर आ गया गाइड

भ्रमण के दौरान कैंटर के खराब होने पर गाइड मुकेश कुमार पर्यटकों को जंगल में छोड़कर बाहर आ गया। उसके जंगल से बाहर आने व लौटने में काफी देर होने से पर्यटक घबरा गए। वहीं एक अन्य कैंटर संख्या आरजे 25 पीए 2227 जो शाम 6.58 बजे एंटी गेट पर पर्यटकों को भ्रमण करा कर लौटा था। उसने भी सभी पर्यटकों के नाके पर ही उतर जाने व खाली होने के बावजूद पर्यटकों को लाने से मना कर दिया।

वन विभाग ने इसे अधिकारियों के निर्देशों का उल्लंघन मानते हुए कार्रवाई की है। उल्लेखनीय है कि **बढ़ता राजस्थान** में 18 अगस्त को बाघों के घर में फंसे 25 पर्यटक शाम ढली, गाड़ी बंद, गाइड भी भागा शीर्षक से खबर प्रकाशित कर मामले को उजागर किया था।

ये वालक व गाइड किए प्रतिबंधित

वन विभाग ने कैंटर संख्या आर जे 25, पीए 2171 के ड्राइवर कहैया व गाइड मुकेश कुमार एवं कैंटर आरजे 25 पीए 2230 के वाहन चालक शहजाद चौधरी, कैंटर आरजे 25 पीए 2227 के वाहन चालक लियाकत अली को टाइगर रिजर्व में प्रवेश के लिए अग्रिम आदेशों तक प्रतिबन्धित किया।

वित्तीय साक्षरता शिविरों में बैंक अधिकारी पूर्व तैयारी के साथ आएँ -जिला कलेक्टर



बढ़ता राजस्थान

टोंक,(का.स.)। भारत सरकार के वित्त मंत्रालय के निर्देशानुसार जिले की विभिन्न ग्राम पंचायतों में वित्तीय साक्षरता को लेकर शिविरों का आयोजन किया जा रहा है। जिला कलेक्टर कल्पना अग्रवाल ने सोमवार को सोनवा ग्राम पंचायत में आयोजित शिविर का निरीक्षण किया। इस दौरान उन्होंने अग्रणी जिला प्रबंधक कल्याण जाखड़ को पूर्व तैयारी के साथ शिविर आयोजित करने के निर्देश दिए। उन्होंने कहा कि जिस ग्राम पंचायत में शिविर लगाए जाने हैं, वहां के बैंक खातेदारों की संख्या, री केवाईसी से शेष लोगों का डाटा, इसके लिए पूर्व में सूचना एवं लिए जाने वाले दस्तावेजों के बारे में खाला धारकों को बताया जाए। जिला कलेक्टर ने आमजन से भी लंबे समय से अक्रियाशील खातों को बंद करने की समझाइश की। उन्होंने साइबर फ्रॉड को लेकर लोगों को जागरूक करने के निर्देश दिए। एलडीएम ने कहा कि शिविर में प्रधानमंत्री जीवन ज्योति बीमा, प्रधानमंत्री सुरक्षा बीमा योजना,अटल पेंशन योजना के तहत पात्र व्यक्तियों का पंजीकरण एवं प्रधानमंत्री जन-धन योजना के तहत नये खाते खोले जाएँ तथा निष्क्रिय खातों के लिए री-केवाईसी की जाएगी। आयोजित शिविर स्थल पर आस-पास के नागरिक पहुंचकर लाभ ले सकते हैं। शिविर में मुख्य कार्यकारी अधिकारी परशुराम धाना, एसडीओ ललित कुमार समेत स्थानीय बैंक अधिकारी मौजूद रहे।

मेरा श्याम बड़ा रंगीला,महिलाओं ने जमकर किया भक्ति नृत्य



निवाई (का.स.)। सिया महिला मंडल के तत्वावधान में श्री चिंताहरण गणेशजी के मंदिर मे श्री कृष्ण जन्मोत्सव का आयोजन किया गया। वेशाली गुप्ता व उर्मिला विजय ने बताया कि श्री कृष्ण जन्मोत्सव का शुभारंभ गणेश वंदना के साथ किया। श्री कृष्ण जन्मोत्सव पर भगवान श्रीकृष्ण व राधाजी की सजीव झाँकी सजाई गई। इस दौरान थाली भरकर ल्याई र खीचडो ऊपर भी की बातकी, जोमो म्हारा श्याम धणी जिमाव बेटी जाट की, कभी राम बनके कभी श्याम बनके चले आना प्रभुजी चले आना, सालासर वाले बाबा वीर हनुमाना, मेरा श्याम बड़ा रंगीला, हनुमान तुम्हारा क्या कहना, देना हो तो दीजिए जनम-जनम का साथ, मेरे सिर पर रख दो बाबा अपने दोनों हाथ, प्यारा सा मुखड़ा घुंघराले कैश, कलयुग के राधा आवोनी खादू नरेश, सारे तीर्थधाम आपके शरणों में है, राधा रानी प्रणाम आपके चरणों में, बालाजी का लाड लडाव माता अंजना, श्रीरामजी चले ना हनुमान के बिना, व श्यामा आन बसो वृंदावन में सहित कई भजनों पर एकादक मनमोहक प्रस्तुतियां पर महिलाओं ने जमकर भक्ति नृत्य किया।

गणेश मेले की तैयारियों व मौसमी बीमारियों की रोकथाम के निर्देश

बढ़ता राजस्थान

सवाई माधोपुर (राकेश शर्मा)। जिले की आवश्यक सेवाओं व विकास कार्यों की साप्ताहिक समीक्षा बैठक सोमवार को जिला कलक्टर काना राम की अध्यक्षता में कलेक्ट्रेट सभागार में आयोजित हुई। बैठक में बिजली, पानी, सड़क, शिक्षा, चिकित्सा, सम्पर्क पोर्टल, बजट घोषणाओं और जनसुनवाई से जुड़े प्रकरणों की विभागवार समीक्षा की गई। जिला कलक्टर ने अधिकारियों को निर्देश दिए कि टीम भावना, पारदर्शिता और सक्रियता के साथ कार्य करते हुए लंबित मामलों का शीघ्र निस्तारण सुनिश्चित किया जाए। मुख्यमंत्री कार्यालय और जिला स्तर पर प्राप्त प्रकरणों का त्वरित समाधान करने तथा क्षतिग्रस्त भवनों के शेष प्रस्ताव भेजने पर बल दिया।

गणेश मेले की तैयारियों पर विशेष जोर देते हुए कलक्टर ने शहर की सड़कों की मरम्मत, गणेश धाम से जोगी महल तक सड़क दुरुस्त करने और बस स्टैंड से कुंडेरा मार्ग तक पैचवर्क कराने के निर्देश अधीक्षण अभियंता पीडब्ल्यूडी हरि सिंह मीना को दिए। साथ ही मेले में पेयजल आपूर्ति को सुचारु व्यवस्था और जल जीवन मिशन के पूर्ण कार्यों का प्रमाणन सुनिश्चित करने अधीक्षण अभियंता पीएचडीडी भगवान सहाय मीना को दिए

मौसमी बीमारियों की रोकथाम हेतु डेंगू, मलेरिया से प्रभावित वार्डों, कस्बों एवं गांवों में डेर-टू-डोर सर्वे व रैपिड टेस्ट बढ़ाने, जलभराव वाले क्षेत्रों में फॉगिंग और एंटी-लावा मछलियां डलवाने के निर्देश सीएमएचओ डॉ. अनिल कुमार जैमिनी को दिए गए। वहीं स्कूलों में बच्चों को मौसमी बीमारियों से बचाव संबंधी जानकारी देने के निर्देश मुख्य जिला शिक्षा अधिकारी कृष्णा शर्मा को दिए।

अपात्र योजना का लाभ छोड़े अन्यथा कार्रवाई और वसूली के लिए तैयार रहे



बढ़ता राजस्थान

मालपुरा (नि.स.)। नवीन मण्डी बाजार स्थित पंचायती धर्मशाला में तहसील के सभी राशन डीलरों की आवश्यक बैठक सम्पन्न हुई। सोमवार को आयोजित बैठक में खाद्य सुरक्षा विभाग से उपायुक्त संजय झाला और मालपुरा टोडारयसिंह के प्रवर्तन निरीक्षक अमित शर्मा मुख्य रूप से मौजूद रहे। बैठक राशन डीलर एसोशियसन मालपुरा के अध्यक्ष सीताराम डालमिया की अध्यक्षता में आयोजित हुई। बैठक में मौजूद राशन डीलरों को जानकारी देते हुए विभागीय उपायुक्त संजय झाला ने बताया कि खाद्य सुरक्षा योजना में कई लाभार्थी गलत तरीके से चयनित होकर योजना का लाभ रहे हैं। कई लोग योजना के नियमों को दारकिनार कर योजना का लाभ ले रहे हैं। जो सर्वथा गलत है। झाला ने बताया कि सरकार ने योजना का गलत लाभ ले रहे अपात्रों को योजना के लाभ से वंचित होने का एक और अवसर प्रदान कर रही है। जिसमें अपात्र गिव अप योजना के अन्तर्गत आवेदन कर विभाग के पास जमा करवा सकता है। ऐसे लोगों पर सरकार किसी प्रकार की कार्रवाई नहीं करेगी। यदि कोई अपात्र स्वेच्छा से योजना का लाभ लेना छोड़ना चाहता है तो ऐसे अपात्रों से डीलर गिव अप योजना में आवेदन तैयार करवा कर शीघ्र विभाग के पास प्रस्तुत करें। जिससे सभी आवेदनों पर समय पर अग्रिम कार्रवाई किया जाना संभव हो सके। साथ उपायुक्त झाला ने यह भी चेताया कि इतना होने के बावजूद भी यदि कोई अपात्र नियमों के विपरीत जाकर योजना का लाभ लेता मिलता है तो ऐसे लोगों से सरकार वसूली की कार्रवाई के साथसाथ दण्डनीय कार्रवाई भी करेगी। जिसके लिए सम्बन्धित स्वयं जिम्मेदार रहेंगे। प्रवर्तन निरीक्षक अमित शर्मा ने निर्देश देते हुए बताया कि सभी राशन डीलर अपने अपने क्षेत्र में खाद्य सुरक्षा के अपात्र लोगों को योजना का लाभ स्वेच्छा से लेना छोड़ने के लिए प्रेरित कर अधिक से अधिक अपात्रों से गिव अप योजना के आवेदन तैयार करावें। जिससे खाद्य सुरक्षा योजना का लाभ पात्रों को आसानी से मिल सके। बैठक के प्रारम्भ में राशन डीलरों ने दोनों विभागीय अधिकारियों का सम्मान किया।

त्रिनेत्र गणेशजी मेले में यात्रियों को किराया राशि पर 50 प्रतिशत रियायत रेलवे स्टेशन से मेला ग्राउंड (शेरपुर तिराहा) तक मात्र 10 रुपए किराया निर्धारित

बढ़ता राजस्थान

सवाई माधोपुर (राकेश शर्मा)। श्री त्रिनेत्र गणेशजी मेला के सफल एवं सुचारु आयोजन के लिए जिला प्रशासन द्वारा जारी निर्देशों की पालना में यात्रियों को क बड़ी राहत प्रदान की गई है।

मुख्य प्रबंधक राजस्थान रोडवेज पीयूष जैन ने बताया कि रेलवे स्टेशन से मेला ग्राउंड (शेरपुर तिराहा) तक का किराया 20 रुपये निर्धारित है। राज्य सरकार के आदेशानुसार लक्खी मेले के अवसर पर यात्रियों को 50 प्रतिशत रियायत दी जाएगी। इस प्रकार मेले में रेलवे स्टेशन से मेला ग्राउंड (शेरपुर तिराहा) तक आने-जाने वाले श्रद्धालुओं से मात्र 10 रुपये किराया वसूला जाएगा।

जिला प्रशासन द्वारा यात्रियों की सुविधा को ध्यान में रखते हुए यह व्यवस्था लागू की गई है, जिससे श्रद्धालु न्यूनतम किराए में सहज रूप से मेला स्थल तक पहुंच सकेंगे। जिला प्रशासन ने आमजन से अपील की है कि वे इस सुविधा का अधिकधिक लाभ उठाएं।



शिक्षा विभाग को क्षतिग्रस्त विद्यालय भवनों की मरम्मत शीघ्र शुरू करने, कृषि विभाग को रबी पूर्व कार्यशालाएं आयोजित कर किसानों को बीज व उर्वरक के संतुलित उपयोग की जानकारी देने और सामाजिक न्याय विभाग को पेंशन सत्यापन में प्रगति लाने के निर्देश दिए गए। बैठक में कलक्टर ने पंडित दीनदयाल उपाध्याय गरीबी मुक्त गांव योजना की प्रगति की समीक्षा करते हुए योजनान्तर्गत अधिकारियों द्वारा गोद लिए गए 25 बीपीएल परिवारों को सभी पात्र योजनाओं का लाभ दिलवाना

करौली में 150 साल पहले फेमस था : युवाओं ने आम के बगीचे को जीवित करने का लिया संकल्प

बढ़ता राजस्थान

सवाई माधोपुर/ करौली (राकेश शर्मा)। राजस्थान के करौली जिले में पहाड़ों की तलहटी में बसा गांव आम का जाहिरा अपनी अनूठी कहानी के लिए जाना जाता है. इस गांव का नाम आम का जाहिरा इस लिए पड़ा, क्योंकि यहां करीब 150 साल पहले यहां के पूर्वजों ने यहां बहुत बड़ा आम बगीचा लगाया था. इस बगीचे ने गांव को पूरे क्षेत्र में प्रसिद्ध कर दिया था।

समय के साथ बदली तरवीर

वहीं समय के साथ यह बगीचा सूखने लगा. गांव की वह पुरानी रीनक खो गई. गांव गांव के युवाओं ने हार नहीं मानी. उन्होंने ठान लिया कि आम का जाहिरा को उसकी खोई हुई शान फिर से दिलाएंगे।

युवाओं का जोश और जुनून

गांव की शिक्षा विकास समिति ने इस सपने को सच करने की ठानी. समिति में शामिल पुखराज मोणा जीएसटी कमिश्नर बताते हैं कि गांव वालों ने मिलकर 6 लाख रुपये की राशि जुटाई. इसके बाद लखनऊ के



महिलाबाद से दशहरी, लंगड़ा, आग्रपाली और रामकेला जैसे बेहतरीन आमों की किस्में मंगवाई गई. इन पेड़ों को पहाड़ों के बीच फैले 3 किलोमीटर के क्षेत्र में लगाया गया. इस काम को करने के लिए पूरे गांव ने दिन रात मेहनत करके काम किया है।

पांच सालों में लगेंगे 500 पेड़

केदार लाल मोणा रिटायर्ड सीनियर सेक्शन इंजीनियर का कहना है कि गांव के लोग हर साल 100 नए आम के पेड़ लगाएंगे. अगले

जयपुर से सवाई माधोपुर रेलवे ट्रैक के दोहरी करण को लेकर तहसील कार्यालय में हुई बैठक आयोजित

रेलवे, पीडब्ल्यूडी, राजस्व विभाग के कार्मिक व कृषि भूमि मालिक रहे उपस्थित

बढ़ता राजस्थान

निवाई (का.स.)। जयपुर मुंबई रेलवे ट्रैक के जयपुर से सवाई माधोपुर रेलवे ट्रैक के दोहरी करण को लेकर सोमवार को तहसील कार्यालय में उप जिला कलेक्टर रामकरणसिंह की अध्यक्षता में बैठक आयोजित हुई। बैठक में तहसीलदार नरेश गुर्जर की उपस्थिति में रेलवे लाइन दोहरी करण के लिए उपयोग में ली जाने वाली जमीनों के मुआवजा को लेकर चर्चा की गई। बैठक में रेलवे के अधीक्षण अभियन्ता निर्माण चंद्रशेखर,रेलवे के सहायक अभियंता रोहित नगरवाल, सार्वजनिक निर्माण विभाग के अधिकारी, राजस्व अधिकारी रेलवे डबल लाइन कार्य को लेकर कृषि भूमि के किसानों के साथ महत्वपूर्ण बैठक हुई। बैठक में संबंधित हल्का पटवारी व गिरदावर भी मौजूद थे। बैठक में कृषि भूमि मालिक अपने साथ कृषि भूमि के जमाबंदी, नकल व मालिकाना हक के दस्तावेज लेकर पहुंचे। रेलवे दोहरीकरण योजना में भूमि



अवाप्ति अधिनियम 20 तथा रेलवे भूमि अधिनियम 2008 में आ रही अधिग्रहित 12 गांव की भूमि को लेकर भूमि मालिकों के साथ चर्चा की गई। रेलवे अधिकारियों ने बताया कि निवाई उपखंड क्षेत्र की ब्रजलालपुरा, चनानी, महाराजपुरा, चैनपुरा, सजिया,नला, बाढ़ दामोदरपुरा, मूंडिया, खेड़ी मोहनपुरा, बहकवा, अलियाबाद व श्यांसिंहपुरा क्षेत्र के भूमि को रेलवे द्वारा अवाप्त किया जाएगा। उन्होंने बताया

कि भूमि अधिग्रहण में ली जाने वाली कृषि भूमि का नियमानुसार उचित मुआवजा दिया जाएगा। इस दौरान एक दर्जन गांव से आए हुए ग्रामीणों व भूस्वामियों ने उपखंड अधिकारी रामकरण सिंह, तहसीलदार नरेश गुर्जर व रेलवे अधीक्षण अभियंता को समस्याओं से भी अवगत कराया। अधिकारियों ने समय रहते समस्या का निराकरण करने के लिए किसानों को आश्वासन दिया।

विप्र फाउंडेशन जॉन 1-डी का राज्य स्तरीय प्रतिभा सम्मान समारोह 14 सितंबर को

बढ़ता राजस्थान

सवाई माधोपुर /गंगापुर् सिटी (राकेश शर्मा)। विप्र फाउंडेशन जॉन 1-डी की बैठक विजयलक्ष्मी ऑडिटोरियम में प्रदेशाध्यक्ष डॉ.

हेमंत शर्मा की अध्यक्षता में आयोजित हुई। बैठक में सर्वसम्मति से निर्णय लिया गया कि राज्य स्तरीय प्रतिभा सम्मान समारोह14 सितंबर, रविवार को स्थानीय विजय पैलेस में आयोजित होगा।

समारोह में सवाई माधोपुर सहित जॉन-1 डी के सभी जिलों की प्रतिभाओं को सम्मानित किया जाएगा। निर्धारित मापदंडों में कक्षा 8 से स्नातकोत्तर तक उत्कृष्ट अंक,

नीट-आईआईटी में चयन, आईएएस-आरएएस जैसी प्रतियोगी परीक्षाओं में सफलता, विभिन्न राजकीय सेवाओं में चयन, राष्ट्रीय/राज्य स्तरीय खेल उपलब्धियां, एनसीसी/एनडीए/स्काउट-गाइड सम्मान और प्रशासनिक स्तर पर सम्मानित व्यक्ति शामिल रहेंगे। साथ ही 1

सितंबर 2024 से 31 अगस्त 2025 तक सेवानिवृत्त राजकीय सेवार्कर्मि भी समारोह में सम्मानित होंगे। प्रतिभागियों को अपनी प्रविष्टि एवं प्रमाणपत्र की फोटोकॉपी 5 सितंबर तक निर्धारित स्थानों अथवा मोबाइल नंबर 8385005280 पर ऑनलाइन जमा करानी होगी।

डॉ. ममता बिजारनिया को संभाग स्तर पर किया सम्मानित

डॉ. ममता ने हजारों नेत्र रोगियों के जीवन को किया रोशन



निवाई (का.स.)। उप जिला अस्पताल निवाई में कार्यरत नेत्र रोग विशेषज्ञ डॉ. ममता बिजारनिया को राजस्थान में सर्वाधिक नेत्र ऑपरेशन करने पर संभाग स्तर पर संयुक्त निदेशक डॉ. सम्पतसिंह जोधा ने अजमेर में आयोजित सम्मान समारोह में सम्मानित किया। डॉ. जोधा ने बताया कि डॉ. ममता ने संभाग में सर्वाधिक नेत्र ऑपरेशन कर अंधता निवारण कार्यक्रम में उत्कृष्ट योगदान दिया है। साथ ही उन्होंने वृद्ध रोगियों के जीवन में रोशनी लौटाकर उनके सामाजिक जीवन को सरल बनाने का प्रयास किया है। डॉ. ममता उप जिला चिकित्सालय निवाई में पिछले चार वर्षों से उत्कृष्ट सेवाएं दे रही हैं। उन्होंने बताया कि डॉ. ममता बिजारनिया उपखंड स्तर पर भी उपखंड अधिकारी द्वारा सम्मानित की जा चुकी हैं। डॉ. बिजारनिया ने बताया कि उप जिला अस्पताल निवाई में सवाईमाधोपुर, टोंक, केकड़ी, बूंदी, चाकसू, कौथून व फुलैरा सहित आसपास के जिलों के गांवों से नेत्र रोगी ऑपरेशन के लिए आते हैं।

छत गिरने से छात्रों के घायल होने के बाद कांग्रेस कार्यकर्ताओं का जिला शिक्षा अधिकारी कार्यालय पर प्रदर्शन

मासूम छात्रों के जीवन के साथ खिलवाड़ बर्दाश्त नहीं- चर्मेश शर्मा

बूंदी जिले के सभी सरकारी व निजी विद्यालयों के भवनो की जाँच की मांग

बढ़ता राजस्थान

बूंदी (अन्नन् दाधीच)। स्वतंत्रता दिवस पर बूंदी शहर के निजी विद्यालय में छत की फॉल सीलिंग गिरने से पांच बच्चों के गंभीर घायल होने और नैनवा क्षेत्र में सरकारी विद्यालय में छत गिरने के घटना के बाद बूंदी जिले के सभी सरकारी व निजी विद्यालयों में बच्चों की जीवन की सुरक्षा की मांग को लेकर सोमवार को कांग्रेस कार्यकर्ताओं ने राजस्थान प्रदेश कांग्रेस कमेटी के सदस्य चर्मेश शर्मा के नेतृत्व में बूंदी

जिला शिक्षा अधिकारी कार्यालय पर नारेबाजी के साथ प्रदर्शन किया। जिला शिक्षा अधिकारी कार्यालय पर प्रदर्शन करते हुये कांग्रेस कार्यकर्ताओं ने विद्यालयो में बच्चों के जीवन की सुरक्षा सुनिश्चित करो, निर्माण कार्य में भ्रष्टाचार बंद करो के जमकर नारे लगाये। नारेबाजी करते हुए कांग्रेस कार्यकर्ता जिला शिक्षा अधिकारी कार्यालय के बाहर बैठ गये जर्जर विद्यालय भवन और कक्षा कक्षो के मामले में शिक्षा विभाग के विरुद्ध प्रदर्शन किया। कांग्रेस कार्यकर्ताओं ने बूंदी

जिले में विद्यालयों की जर्जर स्थिति पर शिक्षा अधिकारी के समक्ष कड़ा आक्रोश जताया और खरी-खरी सुनायी। ज्ञापन में बूंदी जिले के सभी सरकारी और निजी विद्यालयों के भवनो और प्रत्येक कक्षा कक्ष की वर्तमान स्थिति व गुणवत्ता की तत्काल जांच कर बूंदी जिले के सभी विद्यार्थियों के जीवन की सुरक्षा सुनिश्चित करने की मांग की गयी है। ज्ञापन में बूंदी में सेंट पॉल निजी विद्यालय में 15 दिन पहले तैयार हुये भवन की छत गिरने से पांच निर्दोष छात्रों की गंभीर घायल होने के मामले में भी

दोषियों के विरुद्ध कड़ी कार्यवाही की भी मांग की गयी है।

मासूम छात्रों के जीवन की सुरक्षा सुनिश्चित की जाये

प्रदर्शन के दौरान राजस्थान बीज निगम के पूर्व निदेशक पीसीसी सदस्य चर्मेश शर्मा ने कहा कि बूंदी जिले विद्यालयों में अध्ययन करने वाले मासूम विद्यार्थियों के जनजीवन से खिलवाड़ असहनीय है जिसे किसी भी कीमत पर बर्दाश्त नहीं किया जायेगा। उन्होंने कहा कि मासूम छात्रों की जीवन की सुरक्षा सुनिश्चित की जानी चाहिए। ओबीसी कांग्रेस के प्रदेश महासचिव जगरूप सिंह रंधावा ने कहा कि शिक्षा विभाग को तत्काल सभी क्षतिग्रस्त भवनो और कक्षा कक्ष की मरम्मत करवानी चाहिये। पूर्व जिला परिषद सदस्य महेश दाधीच ने कहा कि विद्यालय में अध्येरत विद्यार्थियों की सुरक्षा सर्वोपरि होनी चाहिये।

प्रदर्शन में ये रहे शामिल

प्रदर्शनकारियों में ओबीसी कांग्रेस के प्रदेश महासचिव जगरूप सिंह रंधावा पूर्व जिला परिषद सदस्य महेश दाधीच, युवा नेता कुणाल



पारीक,एनएसयूआई के पूर्व शहर अध्यक्ष अमन राठौर, राजू मीणा गोवर्धनपुरा, गुरुतेज सिंह रंधावा,रमेश गुर्जर, दीपक चांदना,अर्शदीप रंधावा,अमित जांगिड़,नरेश सैनी,शाहरुख खान,श्रवण शर्मा,कालुलाल मीणा आदि सम्मिलित रहे।

कोटा की जर्जर सड़क: सड़क की जर्जर स्थिति से लोग परेशान- हेमलता सिंह गहलोत

बढ़ता राजस्थान

कोटा (विनोद गौड़)। नरेन्द्र मोदी विचार मंच भाजपा महिला शाखा की प्रदेश महामंत्री हेमलता सिंह गहलोत ने कहा शहर से ग्रामीण इलाकों की सड़क की हालत काफी जर्जर बीच सड़क पर जगह-जगह गड्ढे और उनकी गिट्टी फैली रहती है जिससे सड़क पर आने जाने के कारण वाहनों के आवागमन के साथ आम लोगों को राहगीरों के सामने कई महीनों से भारी समस्या उत्पन्न हो गई है। स्थिति यह है कि सड़क जर्जर होने के कारण आम जनों को पैदल चलने में भी कठिनाई का सामना करना पड़ रहा है। नरेन्द्र मोदी विचार मंच की राजस्थान प्रदेश महामंत्री हेमलता सिंह गहलोत ने नाराजगी जाहिर करते हुवे कहा एक तरफ तो कोटा शहर में विकास के कई काम करवाए जा रहे हैं वहीं दूसरी तरफ कई इलाके ऐसे हैं जहां अभी भी सड़कों का



काम ठीक से नहीं हुआ है और लोगों को रोज परेशान होना पड़ रहा है। यही स्थिति कोटा शहर के बंधा धर्मपुरा रोड से सटी कई कालोनीवासी नालियों, सड़क, पीने के पानी आदि की समस्या से झुझ रहे हैं। आखिर कब प्रशासन इन की कालोनीयों मे सड़क निर्माण कर सौगात देगा। उधर कोटा शहर के स्टेशन से डीसीएम रोड, महावीर नगर रोड, आदि की सड़को का हाल भगवान भरोसे। शहर मे कई जगह की रोड जगह-जगह से खराब पड़ा है और आए



दिन यहां पर हादसे हो रहे हैं। वाहन चालक गिरकर घायल हो रहे हैं। एक तरफ सरकारी की ओर से सड़क को दुरस्त करने के आदेश जारी किए हुवे है। फिर भी जिला प्रशासन की ओर से ध्यान नहीं दिया जा रहा है। केडीए, पी डब्ल्यू नगर निगम के अधिकारी इन सड़को से डेली गुजरते है फिर भी सड़को को सही नहीं किया जा रहा है। गहलोत ने कहा बारिश के बाद

प्रधानमंत्री सुरक्षित मातृत्व दिवस पर गर्भवतियों की हुई प्रसव पूर्व स्वास्थ्य जांच



बढ़ता राजस्थान

कोटा (का.स.)। कोटा मे प्रधानमंत्री सुरक्षित मातृत्व दिसव अभियान में सोमवार को जिले के 82 चिकित्सा संस्थानों पर गर्भवती महिलाओं की प्रसव पूर्व स्वास्थ्य जांच की गई और परामर्श दिया। सीएमएचओ डॉ नरेन्द्र नागर ने बताया कि अभियान में 1200 गर्भवतियों का बोपी और 1181 का तापमान नोट किया। 1142 गर्भवतियों के खून की जांच हुई। 772 गर्भवतियों को आईएफए की गोलिएयां और 66 को आईवी आयरन सुक्रोज दिया गया। साथ ही गर्भवतियों की विभिन्न जांचे, यूरिन टेस्ट, होमोग्लोबिन, बोपी, शुगर, वजन, उंचाई आदि जांचा गया। 42 गर्भवतियों की सोनाग्राफी जांच की गई। कुछ गर्भवतियों में जटिलता हाई रिस्क पाई गई। अधीकृत निजी केंद्रों पर निःशुल्क सोनोग्राफी के लिए कई गर्भवतियों को मां वाउचर योजना के कूपन भी जारी किए गए। अभियान में गर्भवतियों को प्रसव की तैयारी एवं परिवार नियोजन की जानकारी भी दी गई। गर्भवतियों को शिशुओं के स्तनपान, पोषण व टीकाकरण के बारे में भी बताया गया। पोष्टिक आयरनयुक्त आहार, मिलेट्स लेने को सलाह दी गई। गर्भवतियों का टीकाकरण भी हुआ। विभाग के अधिकारियों ने अभियान की मॉनिटरिंग की।

बाबा रामदेव जी की शोभा यात्रा धूमधाम से निकली



बढ़ता राजस्थान

कोटा (विनोद गौड़)। रूणिच्चा बाबा रामदेव जी के जन्मोत्सव पर मेघवाल समाज कि और से बाबा रामदेव जी की भव्य शोभा यात्रा का आयोजन हुआ। रूणिच्चा बाबा रामदेव जन्मोत्सव मेघवाल समाज समिति के अध्यक्ष व यात्रा के मुख्य संयोजक रामरतन सामरिया के नेतृत्व में कार्यकर्ताओ, हजारों श्रद्धालुओं के सान्निध्य में भव्य जुलूस शोभायात्रा निकाली गई। जुलूस के शुभारंभ में धार के बालाजी मंदिर में अमर सिंह पुजारी जी द्वारा विधि विधान से बालाजी की पुजा अर्चना की उसके गोकुल धाम पिठादिश रमेश दास जी को मौजूदगी में जुलूस का शुभारंभ किया। शोभायात्रा में मुख्य अतिथि पुर्व विधायक प्रहलाद गुंजल ने हरि झण्डी दिखा कर जुलूस रवाना किया। अध्यक्षता मुख्य संरक्षक राजेश मेहरड़ा ने की विशिष्ट अतिथि मुकेश मेघवाल जिला प्रमुख पुर्व विधायक चन्द्रकान्ता मेघवाल, राखी गोतम बाबूलाल गुप्ता कालुलाल चंद्रशेन रहे जुलूस में विशेष आकर्षण तारा देवी किनर राजपुरोहित व सुन्दर लाल मेघवाल जिला नीमच मध्यप्रदेश रहे। जुलूस में बाबा रामदेव जी डाली बाई गोकुल दास जी सेवा दास जी बाबा रामदेव के परिवार रामदेव जी गुरु बाली नाथ जी भेरू राक्षस आदि झांकियां रही ऊंट गाड़ी घोड़े की सवारी कच्ची घोड़ी नृत्य डिजे पर बाबा रामदेव जी के भजनों में बाबा के भक्तो ने मेघवाल समाज की महिला पुरूषों ने डांस किया जुलूस में हजारों की तादाद में मेघवाल समाज उपस्थित रहा। जुलूस धार के अखाड़े से उम्मेदसिंह स्टेडियम तक शान्ति पुर्वक निकला।

विपरीत परिस्थितियों में भी आत्मशुद्धि बनाए रखें - आर्थिका विभाश्री माताजी

बढ़ता राजस्थान

कोटा (का.स.)। दिगंबर जैन मंदिर इन दिनों अध्यात्म, साधना और आत्मचिंतन का केंद्र बना हुआ है। परम पुज्य आचार्य श्री 108 विराग सागर जी महाराज एवं आचार्य श्री 108 विशुद्ध सागर जी महाराज की पावन सन्निधि, गणिनी प्रमुख आर्थिका श्री 105 विभाश्री माताजी तथा आर्थिका श्री 105 विनयश्री माताजी (संघ सहित) के निर्देशन में 13 पिच्छियों का भव्य चातुर्मास उत्सव धार्मिक गरिमा और अनुशासन के साथ विज्ञान नगर स्थित गौगम्बर जैन मंदीर मे संपन्न हो रहा है। चातुर्मास समिति के गौरवाध्यक्ष राजमल पाटौदी एवं महामंत्री अनिल जैन ठौरा ने बताया कि दीप प्रज्वलन एवं शास्त्र भेंट का पुण्य अवसर श्रावक श्रेष्ठ परिवार महेंद्र, विमलेश,नितेश,रूपल ,सौरभ ,शुभि ,रोनित, निया, प्राव्या, मिस्का जैन कसलीवाल दादाबाडी को प्राप्त हुआ।

क्षत्राणी ग्रुप ने मनाया तीज उत्सव- राजपूती संस्कृति की दिखी झलक



बढ़ता राजस्थान

बूंदी (अन्नन् दाधीच)। क्षत्राणी ग्रुप ने बूंदी-कोटा रोड स्थित एक रिसोर्ट में धूमधाम से तीज उत्सव का आयोजन किया। इस भव्य कार्यक्रम में राजपूती संस्कृति और परंपराओं की अनूठी झलक देखने को मिली। ग्रुप की अध्यक्ष राज कंवर हाड़ा और डायरेक्टर देवेश कंवर के नेतृत्व में आयोजित इस उत्सव में पूरे राजस्थान से क्षत्राणियों ने हिस्सा लिया।

प्रमुख अतिथियों की उपस्थिति

कार्यक्रम का शुभारंभ वीडीआईपी गेस्ट रानी रोहिणी कुमारी और चौफ गेस्ट सपना सिंह (ठिकाना प्रतापगढ़) की उपस्थिति में हुआ, जिन्होंने कार्यक्रम की शोभा बढ़ाई। इस अवसर पर क्षत्राणी ग्रुप की पूरी कार्यकारिणी मौजूद थी, जिसमें उपाध्यक्ष पूजा कंवर, संरक्षक दीप्ति अशावत, चैनल मैनेजर बाईसा नेहल कंवर, महासचिव सुनीता कंवर, संगठन मंत्री कुसुम लता सिंह और सांस्कृतिक मंत्री साक्षी शक्तावत शामिल थीं।

सांस्कृतिक प्रस्तुतियां और प्रतियोगिताएं

इस उत्सव के दौरान कई सांस्कृतिक कार्यक्रमों और प्रतियोगिताओं का आयोजन किया गया। प्रतिभागियों ने बेस्ट तीज, बेस्ट लहरिया, फुटरा बाईसा, सिंगल

दो स्कूलों का जर्जर भवनों का मामला कोर्ट में पहुंचा

बढ़ता राजस्थान

कोटा (विनोद गौड़)। जिले के दो सरकारी स्कूलों का जर्जर भवनों का मामला अदालत में पहुंच गया है। इन जर्जर भवनों की दशा को सुधारने को लेकर वकील सहित तीन जनों ने स्थायी लोक अदालत में जनहित याचिका पेश की है। इस पर लोक अदालत ने जिला कलेक्टर, जिला शिक्षा अधिकारी माध्यमिक को, प्रधानाचार्य राजकीय उच्च माध्यमिक विद्यालय झालीपुरा एवं राजकीय उच्च माध्यमिक विद्यालय बनिथानी को नोटिस जारी कर उनसे जवाब-तलब किया है। याचिका पर सुनवाई 8 सितंबर को होगी। वकील लोकेश कुमार सैनी, धर्मबुध्दुआर्य, व अन्य ने अपनी याचिका में बताया कि राजकीय उच्च माध्यमिक विद्यालय झालीपुरा वर्तमान में बेकार हालत में चल रहा है। यह पूरी तरह से जर्जर हो चुका है। कई कमरों की दीवारों में गहरी दीवारें आ चुकी हैं। जिनमें बच्चों का बैठना खतरा है। इस कारण विद्यार्थियों को हनुमान मंदिर परिसर में टीनशेड के नीचे पढ़ाई के लिए बैठना पड़ रहा है। याचिकाकर्ताओं ने बताया कि विद्यालय में कक्षा की कमी से विद्यार्थियों की पढ़ाई भी बाधित हो रही है। स्थानीय लोगों ने विद्यालय के लिए नई भूमि आवंटन और खेल मैदान के लिए उच्च अधिकारियों के लिए प्रार्थना पत्र दिए हैं। परन्तु अब तब कोई कार्यवाही नहीं हुई है। विद्यालय भवन कभी भी गिर सकता है और बड़ा हादसा होना तय है। लाड़पुरा विधानसभा क्षेत्र की ग्राम पंचायत बनिथानी में राजकीय उच्च माध्यमिक विद्यालय की हालत बहुत खराब है।

दृष्टि शिविर के तहत बच्चों को नंबर के चश्मे बांटे

विशेषज्ञों ने बताए आईफ्लू से बचने के उपाय



बढ़ता राजस्थान

कोटा (का.स.)। जेसीआई कोटा स्टार द्वारा राजकीय माध्यमिक विद्यालय सन्तोषी नगर में ऑपरेशन दृष्टि के तहत निशुल्क नेत्र जाँच शिविर आयोजित किया। पूर्व अध्यक्ष संजय गोयल ने बताया कि आजकल बच्चों में मोबाइल के व्यसन के कारण आँखों में दृष्टि दोष आ गया है। समय समय पर नेत्र जांच करके इसका पता लगाने पर उपचार संभव है। संस्था के अध्यक्ष तनुज खण्डेलवाल व चेयरपर्सन रिटू खण्डेलवाल ने बताया कि राजकीय माध्यमिक विद्यालय आवासन मण्डल सन्तोषी नगर में एक हफ्ते पहले क्लब द्वारा 200 बच्चों की आँखों की जांच की गई थी। उनमे से 35 बच्चों की आंखें कमजोर पाई गई थीं। उन बच्चों को आज चश्मे वितरित किद् गए। कार्यक्रम निदेशक श्याम सोनी ने बताया कि इस अवसर पर मुख्यअतिथि भाजपा कोटा के अध्यक्ष राकेश जैन थे। उन्होंने इस काम के लिए जेसीआई कोटा स्टार

एक पेड़ - एक जीवन का संकल्प, विद्यालय में लायंस क्लब कोटा स्टार का हरित अभियान

बढ़ता राजस्थान

कोटा (का.स.)। लायंस क्लब कोटा स्टार और अभिषेक मॉन्टेसरी माध्यमिक विद्यालय के संयुक्त तत्वावधान में विद्यालय परिसर में भव्य पौधारोपण कार्यक्रम आयोजित किया गया। जिसमे बच्चों और शिक्षकों ने मिलकर 105 फलदार, छायादार व औषधीय पौधे रोपे और उनकी देखभाल का संकल्प लिया। कार्यक्रम के दौरान लायंस क्लब सचिव लायन निधि शर्मा ने कहा

कि पेड़ केवल ऑक्सीजन ही नहीं देते, बल्कि आने वाली पीढ़ियों के लिए जीवन का आधार हैं। विद्यालय प्रशासक रामनिवास

सांसद ने उठाया नवनिर्मित हाइवे एनएच 162-ई की खामियों का मुद्दा

बढ़ता राजस्थान

राजसमंद (सुरेश बागोरा) । सांसद महिमा कुमारी मेवाड़ ने लोकसभा में नियम 377 के तहत राजसमंद संसदीय क्षेत्र से जुड़े एक अहम मुद्दे को उठाते हुए एक अनुसूचित राजमार्ग 162-ई पर हल्दीघाटी, खमनोर से निचली ओडन तक बने मार्ग में गंभीर खामियां सामने आ रही हैं। इन कमियों के कारण आमजन को लगातार कठिनाइयों का सामना करना पड़ रहा है और सड़क हादसों का खतरा बढ़ा हुआ है। सांसद ने बताया कि सड़क निर्माण के दौरान जहाँ पहाड़ियां काटी गईं, वहीं पथरों और पहाड़ों के दरकने की समस्या उत्पन्न हो रही है, वहीं आवश्यक सुरक्षा उपायों का भी अभाव है। सड़क किनारे रेलिंग जैसी बुनियादी सुरक्षा व्यवस्थाएं पर्याप्त रूप से नहीं लगाई गईं। उन्होंने कहा कि निचली ओडन से हल्दीघाटी तक करीब 13 किलोमीटर लंबे टू-लेन मार्ग पर लगभग 25 अत्यधिक घुमावदार मोड़ हैं। विशेषकर सरसुनिया क्षेत्र में पिछले एक माह में कई सड़क हादसे हो चुके हैं, जिनमें जनहानि भी हुई है। साथ ही, नियमों के अनुसार सड़क किनारे पौधरोपण कार्य भी नहीं किया गया है, जिससे पर्यावरण और सुरक्षा दोनों दृष्टियों से स्थिति चिंताजनक बनी हुई है। महिमा कुमारी मेवाड़ ने सरकार से मांग की कि इस सड़क पर सुरक्षा मानकों की तत्काल समीक्षा की जाए। घुमावदार मोड़ों को सुधारा जाए, पर्याप्त रेलिंग लगाई जाए, दरकते पथरों से बचाव हेतु उपाय किए जाएं और पौधरोपण कार्य शीघ्र पूरा किया जाए। उन्होंने कहा कि हादसों पर रोक लगाने के लिए आवश्यक कदम तत्काल प्रभाव से उठाए जाने चाहिए, ताकि आमजन की सुरक्षा सुनिश्चित हो सके।

रेलवे ने किसानों की भूमि अधिकृत की, मुआवजा भुगतान अटका; दो महीने से चक्कर काट रहे किसान



बढ़ता राजस्थान

बाड़ी (राजू शर्मा) । धौलपुर से बाड़ी, सरमथुरा, करौली होकर गंगापुर तक बिछाई जा रही बड़ी रेल लाइन के लिए रेलवे ने किसानों की भूमि अधिकृत कर ली है। ट्रैक निर्माण कार्य तो तेजी से चल रहा है, लेकिन प्रभावित किसानों को अब तक मुआवजा नहीं मिला है। मुआवजे की फाइलें दो महीने पहले जमा हो चुकी हैं, मगर कार्रवाई ठप पड़ी है। इस देरी से किसान भारी परेशानी में हैं। कोई अपनी बेटी की शादी के लिए तो कोई रोजगार और धंधे के लिए मुआवजे का इंतजार कर रहा है। समस्या को लेकर दर्जन से अधिक किसान सोमवार को बाड़ी तहसीलदार मुकेश कुमार मीणा से मिले और गुहार लगाईं। गुमत क्षेत्र इमली चौक निवासी 65 वर्षीय बुजुर्ग अहमद खान पुत्र अयूब खान ने बताया कि उनकी बेटी की शादी तय हो चुकी है और मात्र डेढ़ महीने का समय बचा है। भूमि अधिग्रहण का मुआवजा नहीं मिलने से शादी की तैयारियां अधर में लटक गईं हैं। अहमद खान का कहना है कि वे दो महीने से तहसील और एसडीएम कार्यालय के चक्कर लगा रहे हैं, लेकिन कोई सुनवाई नहीं हो रही। इसी तरह नईम खान ने बताया कि टोस्टरी रोड, अलीगढ़ रोड और रानपुर रोड क्षेत्र में शाकिर खान पुत्र मेंबर खान, साबिर अली खान, हैदर अली पुत्र उमरदराज, मोहम्मद अली, इकबाल खां पुत्र हबीब खान सहित दर्जनों परिवारों की भूमि रेलवे ने अधिग्रहित की है। फाइलें जमा हुए दो महीने बीत चुके हैं, लेकिन अब तक किसी को मुआवजा नहीं मिला। इस मामले में तहसीलदार मुकेश कुमार मीणा ने आश्वासन दिया कि फाइलों की प्रगति की जानकारी तुरंत ली जाएगी और जल्द से जल्द किसानों को मुआवजा दिलाने के लिए धौलपुर एसडीएम से बात की जाएगी।

संतुलित भोजन से ही संभव है स्वस्थ जीवन

बढ़ता राजस्थान

भुसावर (यतेन्द्र पांडेय) । कृषि महाविद्यालय भुसावर के डीन डॉ. उदय भान सिंह ने विद्यार्थियों को संबोधित करते हुए कहा कि व्यक्ति के स्वस्थ रहने में सबसे महत्वपूर्ण भूमिका संतुलित भोजन की होती है। उन्होंने बताया कि स्वस्थ पर्यावरण और सकारात्मक परिवेश भी जरूरी है, लेकिन शरीर को आवश्यक पोषण केवल संतुलित आहार से ही मिल सकता है। डॉ. सिंह ने स्पष्ट किया कि अक्सर लोग केवल चपाती, चावल या थोड़ी-सी सब्जी को ही संतुलित भोजन मान लेते हैं, जबकि यह पर्याप्त नहीं है। किसी वयस्क व्यक्ति के लिए प्रतिदिन 300-400 ग्राम सब्जी, 150-200 ग्राम फल, 70-75 ग्राम दाल तथा 500 मिलीलीटर दूध या छाछ के साथ-साथ आवश्यक मात्रा में कार्बोहाइड्रेट्स, वसा, प्रोटीन, खनिज लवण और विटामिन लेना जरूरी है। उन्होंने कहा कि महंगे फल-सब्जियों की बजाय बाजार में उपलब्ध मौसमी व सस्ती सब्जियां और फल भी उतने ही पोषिक हैं। आज बच्चों और महिलाओं में बढ़ता कुपोषण चिंता का विषय है। पिज्जा, बर्गर और प्रोसेस्ड फूड स्वास्थ्य के लिए हानिकारक हैं, जबकि घर का बना ताजा भोजन अधिक लाभकारी है। डॉ. सिंह ने विशेष रूप से छोटे बच्चों और गर्भवती महिलाओं के लिए संतुलित आहार की आवश्यकता पर जोर देते हुए कहा कि हमारी पहली आवश्यकता भोजन है, इसलिए सभी को संतुलित आहार के प्रति जागरूक होना चाहिए।

राजसमंद के मार्बल उद्योग पर संकट गहराया, 20 दिन से ठप पड़ा लदान

बढ़ता राजस्थान

राजसमंद (सुरेश बागोरा) । राज्य सरकार द्वारा मार्बल पर रॉयल्टी बढ़ाए जाने के बाद जिले का मार्बल उद्योग गहरे संकट में आ गया है। सरकार ने 23 जुलाई को जारी नोटिफिकेशन के तहत रॉयल्टी 320 रुपये प्रति टन से बढ़ाकर 400 रुपये कर दी। इसके विरोध में खदान मालिकों ने 1 अगस्त से खदानों से लदान पूरी तरह बंद कर दिया है। सोमवार को लगातार 18वें दिन भी खदानों से कोई ब्लॉक बाहर नहीं निकला। इस बंदी से करीब 2 लाख लोग प्रभावित हो रहे हैं। सोमवार को स्टोन इंडस्ट्री से जुड़े सभी संगठनों

ने बैठक कर 19 अगस्त, मंगलवार को कलेक्ट्रेट का घेराव करने का निर्णय लिया। संगठनों ने चेतावनी दी है कि यदि रॉयल्टी पूर्व दरों पर नहीं लाई गई तो आंदोलन और अधिक तेज किया जाएगा। पहले चरण में सभी उद्योग अपने बिजली कनेक्शन तक कटवाने की तैयारी में हैं। इस प्रदर्शन में मार्बल माइनिंग एसोसिएशन, मार्बल गैंगसा एसोसिएशन, कटर एसोसिएशन और ट्रक एसोसिएशन शामिल होंगे। मार्बल माईस एसोसिएशन के अध्यक्ष गौरव सिंह राठौड़ ने कहा कि तीन वर्षों से मंदी डोल रहे व्यवसाय पर 80 रुपये की अतिरिक्त मार पड़ने से कारोबार ठप हो गया है। ऊपर

से 18 प्रतिशत जीएसटी ने उद्योग को और गहरी खाई में धकेल दिया है। वहीं, एसोसिएशन के संरक्षक तनसुख बोहरा ने कहा कि सरकार को इस निर्णय पर पुनर्विचार करना चाहिए और बढ़ी हुई दरें वापस लेनी चाहिए। व्यापारियों का कहना है कि रॉयल्टी बढ़ने से अप्रत्यक्ष रूप से एक लाख से अधिक लोग प्रभावित हुए हैं।

लगभग 20 हजार श्रमिकों पर रोजगार का संकट मंडरा रहा है और कई श्रमिक पलायन कर चुके हैं। व्यापारी वर्ग का कहना है कि यदि सरकार ने निर्णय वापस नहीं लिया तो आंदोलन और भी उग्र किया जाएगा।



मौसमी बीमारियों की रोकथाम पर कलेक्टर सख्त, दिए एंटी-लार्वा गतिविधियां और सफाई व्यवस्था दुरुस्त करने के निर्देश

बढ़ता राजस्थान

भरतपुर (नि.स.) । जिला कलेक्टर कमर चौधरी की अध्यक्षता में सोमवार को कलेक्ट्रेट सभागार में पानी, बिजली और मौसमी बीमारियों से संबंधित साप्ताहिक समीक्षा बैठक आयोजित हुई। बैठक में पेयजल आपूर्ति, बिजली व्यवस्था और मौसमी बीमारियों की रोकथाम के लिए किए जा रहे उपायों की समीक्षा कर अधिकारियों को दिशा-निर्देश दिए गए। कलेक्टर ने सीएमएचओ और नगर निगम आयुक्त को निर्देश दिए कि जलभराव वाले क्षेत्रों में नियमित रूप से एंटी-लार्वा गतिविधियां और फॉगिंग कराई जाए। इस अभियान में राजीविका की महिलाओं का सहयोग लेने के भी निर्देश दिए। उन्होंने जनाना और आरबीएम अस्पताल की सफाई व्यवस्था में सुधार करने पर जोर देते हुए प्रमुख चिकित्सा अधिकारी को आवश्यक कदम



उठाने के निर्देश दिए। अतिरिक्त कलेक्टर शहर को अस्पतालों का औचक निरीक्षण करने के लिए कहा गया।

उन्होंने महिला अधिकारिता और चिकित्सा विभाग को परस्पर समन्वय स्थापित कर लाडो प्रोत्साहन योजना के लंबित मामलों में तेजी लाने के निर्देश दिए। नगर निगम आयुक्त श्रवण

विश्वनौई को निर्देश दिया गया कि वर्षा के समय जलभराव वाली कॉलोनियों की प्रभावी मॉनिटरिंग की जाए और स्थायी ड्रेनेज सिस्टम की योजना तैयार की जाए। साथ ही सेवर वाईपास और खादी वाला नाला क्षेत्र में जल निकासी के उपाय सुनिश्चित करने को कहा।

कलेक्टर ने शिक्षा और

चिकित्सा विभाग को निर्देश दिए कि सरकारी स्कूलों और आंगनबाड़ी केंद्रों में बच्चों को नीली और गुलाबी आयरन की गोणियां जल्द उपलब्ध कराई जाएं। उन्होंने पंचायतों में घुमंतू एवं आवासहीन परिवारों को आवासीय पट्टे वितरण की कार्ययोजना बनाकर पात्रजनों को लाभ पहुंचाने पर भी जोर दिया।

सभी विभागों को गिव-अप अभियान और पोपम विश्वकर्म योजना में प्रगति लाने के निर्देश दिए गए। साथ ही कार्यस्थलों पर महिलाओं के प्रति लैंगिक उत्पीड़न रोकथाम अधिनियम 2013 की अनुपालना सुनिश्चित करते हुए प्रत्येक संस्था में आंतरिक शिकायत समिति गठित करने को कहा गया। कृषि विभाग

को तिलहन उत्पादन और उत्पादकता बढ़ाने, वैज्ञानिक तकनीक के प्रचार-प्रसार और नेशनल मिशन ऑन एडिबल ऑयल योजनांतर्गत आवेदन प्रक्रिया में तेजी लाने के निर्देश दिए गए।

बैठक में कलेक्टर ने स्पष्ट किया कि राज्य सरकार की बजट घोषणाओं को शीघ्र लागू करना सभी अधिकारियों की जिम्मेदारी है और प्रत्येक घोषणा की नियमित समीक्षा की जाएगी। साथ ही राजस्थान सम्पर्क पोर्टल पर दर्ज शिकायतों का समयबद्ध और सारगर्भित निराकरण करने के निर्देश भी दिए। बैठक में अतिरिक्त जिला कलेक्टर घनश्याम शर्मा, एडीएम सिटी राहुल सैनी, निदेशक घना मानस सिंह, सचिव बीडीए नीलिमा तक्षक, एसडीएम राजीव शर्मा, एसईओ विनय मित्र, सीएमएचओ डॉ. गौरव कपूर सहित अन्य विभागीय अधिकारी मौजूद रहे।

लैब टेक्नीशियन कर्मचारियों का कलेक्ट्रेट पर प्रदर्शन

निजीकरण का विरोध व 4200 ग्रेड पे की मांग



बढ़ता राजस्थान

धौलपुर (राजू शर्मा) । अखिल राजस्थान लैब टेक्नीशियन कर्मचारी संघ ने सोमवार को जिला कलेक्टर के माध्यम से मुख्यमंत्री और चिकित्सा मंत्री को ज्ञापन सौंपकर अपनी मांगें रखीं। इस दौरान संघ के सदस्यों ने कलेक्ट्रेट पर प्रदर्शन कर लैब सेवाओं के निजीकरण का विरोध जताया। कर्मचारियों ने कहा कि चिकित्सा विभाग में संक्रमण संबंधी जांचों की संख्या लगातार

बढ़ रही है, लेकिन नई भर्तियां नहीं की जा रही हैं। अन्य राज्यों में लैब टेक्नीशियन को 4200 ग्रेड पे मिलता है, जबकि राजस्थान में मात्र 2800 ग्रेड पे दिया जा रहा है। संघ ने दूसरे ज्ञापन में जांचों के निजीकरण पर रोक लगाने की मांग की। कर्मचारियों का कहना है कि हब एंड स्पोक मॉडल में प्रतिवर्ष 200 करोड़ रुपए का एमओयू किया गया है, जबकि इससे कम लागत में ही आमजन को बेहतर स्वास्थ्य सुविधाएं उपलब्ध कराई जा सकती हैं।

डांग में 23 से 26 अगस्त तक लगेगा बाबू महाराज का लक्खी मेला, सुरक्षा व व्यवस्थाओं को लेकर बैठक

बढ़ता राजस्थान

बाड़ी (राजू शर्मा) । उपखंड क्षेत्र के डांग स्थित कूदना ग्राम पंचायत के थून थान पर 23 से 26 अगस्त तक बाबू महाराज का लक्खी मेला आयोजित होगा। इस अवसर पर लाखों श्रद्धालुओं के शामिल होने की संभावना है। मेला राजस्थान के साथ ही उत्तर प्रदेश, मध्यप्रदेश, दिल्ली, हरियाणा और पंजाब सहित कई राज्यों से आने वाले श्रद्धालुओं का आस्था केंद्र बनता है। मेला आयोजन को लेकर रविवार को मंदिर परिसर में मेला कमेटी, पंच पटेल, मंदिर भगत और पुलिस प्रशासन की बैठक हुई। मेला कमेटी अध्यक्ष मास्टर भगवान सिंह गुर्जर ने



बताया कि मेले के दौरान भीड़ नियंत्रण व दर्शन व्यवस्था के लिए पर्याप्त पुलिस बल की मांग की गई है। साथ ही, वाहनों की पार्किंग व्यवस्था और मंदिर तक पहुंचने वाली सड़कों की पूर्व मरम्मत कायम किया गया। बैठक में मेला स्थल पर बिजली

आपूर्ति सुनिश्चित करने की मांग की गई। बताया गया कि इस संबंध में पूर्व में उपखंड अधिकारी को ज्ञापन भी सौंपा जा चुका है। 25 अगस्त, भाद्र मास शुक्ल पक्ष की दौज को विशेष जात आयोजित होगी, जब सबसे अधिक भीड़ उमड़ने की संभावना

है। मेला कमेटी के कोषाध्यक्ष राम मुकुट गुर्जर ने गत वर्ष 2024 के मेले की आय-व्यय रिपोर्ट प्रस्तुत की। बैठक में उपाध्यक्ष सरनाम सिंह मास्टर, सचिव शीशराम गुर्जर, बाबू के भात लालसिंह व देवी सिंह, पंच पटेलों समेत अनेक ग्रामीण व पदाधिकारी मौजूद रहे।

मजदूर को कुचलने वाला चालक गिरफ्तार

जयपुर । मुरलीपुत्रा थाना इलाके में कार से एक मजदूर को कुचलने वाले चालक और अन्य के खिलाफ पुलिस ने हत्या का मामला दर्ज किया गया है। पुलिस की टीम आरोपितों की तलाश में सोकर के श्रीमाधोपुर, नागौर और दिल्ली में दबिशा दे रही है। हालांकि पुलिस टीम ने स्कॉर्पियो कार को जब्त कर कार चलाने वाले आरोपित को गिरफ्तार कर लिया है। थानाधिकारी वीरेंद्र

कुरील ने बताया कि कार से एक मजदूर को कुचलने वाले चालक और अन्य के खिलाफ पुलिस ने हत्या का मामला दर्ज किया गया है। साथ ही कार चलाने वाले आरोपित कुलदीप को गिरफ्तार कर लिया है। वहीं मारपीट करने वाले सुभाष और एक अन्य व्यक्ति की तलाश पुलिस टीम में कर रही है। इस घटना के बाद आरोपित कार लेकर जयपुर से बाहर निकल गए थे।

भारत विकास परिषद शाखा ने प्रतिभाओं का किया सम्मान



बढ़ता राजस्थान

भुसावर (यतेन्द्र पाण्डेय) । भारत विकास परिषद की स्थानीय शाखा भुसावर की ओर से प्रतिभा सम्मान समारोह का आयोजन किया गया। कार्यक्रम शाखा अध्यक्ष मनीष मित्तल की अध्यक्षता तथा रोहित सिंघल के संयोजन में हुआ। समारोह का शुभारंभ भारत माता और स्वामी विवेकानंद की तस्वीर पर दीप प्रज्वलन के साथ किया गया। समारोह में हाल ही में भारतीय प्रौद्योगिकी संस्थान (आईआईटी) दिल्ली में आयोजित दीक्षांत समारोह में विद्या वाचस्पति की उपाधि प्राप्त करने वाले कस्बे के पूर्व पार्षद गोविन्द सोनी के पुत्र छैल बिहारी सोनी, चरनसिंह धाकड़ की पुत्री नीतेश धाकड़, तथा मोहन स्वरूप सर्राफ के पौत्र प्रत्युश सिंघल का सम्मान किया गया। प्रत्युश का

चयन विश्वविख्यात कोलंबिया यूनिवर्सिटी, न्यूयॉर्क में सांसद रिचार्ड हेतु हुआ है। सम्मानित प्रतिभाओं को दुपट्टा ओढ़ाकर और प्रशस्ति पत्र प्रदान कर सम्मानित किया गया। कार्यक्रम का समापन राष्ट्रपता के साथ हुआ। इस अवसर पर नीरज शर्मा, ताराचंद, हेमन्त पाण्डेय, बृजेश जिंदल, दिलीप सिंघल, वेदप्रकाश, भगवानसिंह, कृष्ण शर्मा, शैलेश पाण्डेय, नवीन मित्तल, धीरज पाण्डेय, विजय अग्रवाल, मनीष मलिक, अमित सिंघल, श्याम सुंदर, उमेश सिंघल, शैलेश मित्तल, सीमा मनोचा, लवकेश सेनी, राजेंद्र गर्ग, राहुल सिंघल, नित्यानंद शर्मा, प्रमोद बंसल, प्रदीप मित्तल, कृष्ण मित्तल, मोहन सिंघल, अजय, निक्कू सोनी, राजश्री मलिक, राजवीर सिंह, रोशन सैनी, वीरेन्द्र पाण्डेय, विमलचंद सहित अनेक लोग मौजूद रहे।

संक्षिप्त समाचार

बीकानेर में चार दिन बाद किसान महापड़ाव की चेतावनी
कहा- पानी के लिए सड़कों पर आएंगे; कांग्रेस नेता बोले- हम लाठी-फायरिंग से नहीं डरते

बढ़ता राजस्थान

बीकानेर (नि.स.)। बीकानेर में इंदिरा गांधी नहर से किसानों को सिंचाई के लिए पानी देने की मांग को लेकर सोमवार को कलेक्ट्रेट के सामने कांग्रेस नेताओं ने धरना देकर प्रदर्शन किया। इसके बाद कांग्रेस नेता और किसानों ने कलेक्ट्रेट से लेकर सभागीय आयुक्त ऑफिस तक रैली निकाली। सभागीय आयुक्त विश्राम मीणा ने आश्वासन दिया गया कि 21 अगस्त तक किसानों के हक में फैसला होगा। इसके बाद पूर्व मंत्री गोविंद राम मेघवाल ने कहा- यदि 21 तक किसानों के हक में फैसला नहीं आता है तो 22 अगस्त से किसानों का महापड़ाव शुरू होगा। इससे पहले कलेक्ट्रेट के सामने हुए धरना प्रदर्शन में कांग्रेस प्रदेश सचिव रामनिवास कूकना ने कहा कि बड़े नेता तो इशारा कर दें, अगर इस सरकार से लड़ना है तो हम लड़ेंगे। सरकार के लाठी और फायरिंग से हम नहीं डरते।

सोनीपत में बीजेपी अध्यक्ष का वोट चोरी पर पलटवार
राहुल के बयानों का मजाक उड़ाते हैं लोग; कांग्रेस जीतती है तो मशीनें ठीक

बढ़ता राजस्थान

सोनीपत (एजेंसी)। हरियाणा बीजेपी के प्रदेश अध्यक्ष मोहन लाल बड़ौली ने सोनीपत बीजेपी कार्यालय पर एक प्रेस कॉन्फ्रेंस में पार्टी के संगठनात्मक ढांचे में चल रहे बदलावों के बारे में जानकारी दी। इस दौरान उन्होंने कई अन्य महत्वपूर्ण मुद्दों पर भी बात की, जिनमें राहुल गांधी के वोट चोरी वाले बयान पर तीखी प्रतिक्रिया और मनीषा हत्याकांड मामले के आरोपियों की गिरफ्तारी की बात कही है। उन्होंने ये भी कहा है कि परिवार को न्याय मिलेगा। मोहन लाल बड़ौली ने बताया कि बीजेपी का संगठन पर्व चल रहा है, जिसके तहत बृथ स्तर से लेकर राष्ट्रीय स्तर तक नए कार्यकर्ताओं को जिम्मेदारियां दी जा रही हैं। उन्होंने कहा कि यह पर्व बदलाव के रूप में मनाया जाता है। पूरे प्रदेश में 20 हजार 600 बृथों पर अध्यक्ष बनाए गए हैं और उनकी कमेडियों का गठन किया गया है। बड़ौली ने हरियाणा में मंडलों की संख्या बढ़कर 377 होने की जानकारी दी और बताया कि सभी मंडल की कार्यकारिणी का भी गठन कर सरल ऐप पर अपलोड किया गया है।

लोकसभा में अंतरिक्ष यात्री शुभांशु शुक्ला पर विशेष चर्चा
जितेंद्र सिंह बोले- देश राफ़ल अंतरिक्ष मिशन का जश्न मना रहा है, विपक्ष नारेबाजी कर रहा

बढ़ता राजस्थान

नई दिल्ली (एजेंसी)। वोट चोरी के आरोप पर विपक्ष के हंगामे के बीच लोकसभा में सोमवार दोपहर 2 बजे भारतीय वायु सेना के ग्रुप कैप्टन शुभांशु शुक्ला के सफल अंतरिक्ष मिशन पर चर्चा शुरू हुई। केंद्रीय मंत्री जितेंद्र सिंह ने कहा कि आज देश शुभांशु के लौटने पर सफल अंतरिक्ष मिशन का जश्न मना रहा है, लेकिन विपक्ष अभी भी हंगामा कर रहा है और चर्चा को तैयार नहीं है। विपक्ष एस्ट्रोनॉट से नाराज कैसे हो सकता है।

वोट वेरिफिकेशन और वोट चोरी के आरोप पर विपक्ष संसद में मुख्य चुनाव आयुक्त के खिलाफ महाभियोग प्रस्ताव ला सकता है। कांग्रेस के राज्यसभा सांसद संयद नसीर हुसैन ने कहा कि पार्टी ज़रूरत पड़ने पर महाभियोग प्रस्ताव समेत सभी लोकतांत्रिक तरीकों का इस्तेमाल करने के लिए तैयार है। हालांकि अभी तक कोई औपचारिक चर्चा नहीं हुई है। लोकसभा और राज्यसभा में सोमवार को भी विपक्ष का बिहार वोटर वेरिफिकेशन को लेकर

कपूरथला में 20 गांव जलमग्न, पूर्व क्रिकेटर हरभजन-सीचेवाल पहुंचे
धुस्सी बांध को नुकसान, 35 और गांवों पर खतरा, सरकारी अस्पतालों में विशेष वार्ड भी बनाए

कपूरथला (एजेंसी)। कपूरथला के सुल्तानपुर लोधी में ब्यास नदी का जलस्तर बढ़ने से धुस्सी बांध को नुकसान पहुंचना शुरू हो गया है। ड्रेनेज विभाग के एसडीओ खुशविंदर सिंह के अनुसार, नदी का जलस्तर बढ़कर 1.16 लाख क्यूसेक तक पहुंच गया है। बांध का लगभग 500 से 600 फीट लंबा हिस्सा क्षतिग्रस्त हुआ है, जिससे मंड क्षेत्र के 35 से अधिक गांवों पर बाढ़ का खतरा मंडरा रहा है।

वंतारा ने वन्यजीव चिकित्सा पर राष्ट्रीय प्रशिक्षण कार्यक्रम शुरू किया

तीन दिवसीय प्रशिक्षण कार्यक्रम में भाग लेंगे देशभर के 54 पशु चिकित्सक

बढ़ता राजस्थान

जयपुर/जामनगर (गुजरात)। अतंत अंबानी द्वारा स्थापित वन्यजीव बचाव एवं संरक्षण केंद्र ‘वंतारा’ ने सोमवार को अपने जामनगर परिसर में ‘इंट्रोडक्शन टू कनजर्वेशन मेडिसिन’ विषय पर पशु चिकित्सा प्रशिक्षण पाठ्यक्रम का शुभारंभ किया।

उद्घाटन समारोह में सेंट्रल जू अथॉरिटी के सदस्य सचिव डॉ. वी. क्लेमेंट बेन, उत्तराखंड सरकार के पूर्व प्रधान मुख्य वन संरक्षक दिग्विजय सिंह खाती, वाइल्डलाइफ इंस्टीट्यूट ऑफ इंडिया के पूर्व वरिष्ठ प्रोफेसर और प्रमुख डॉ. प्रदीप के. मलिक और ग्रीन्स जूलॉजिकल बचाव एवं पुनर्वास केंद्र के निदेशक डॉ.

ब्रिज किशोर गुप्ता उपस्थित रहे। इस तीन दिवसीय कार्यक्रम में देशभर के चिट्ड़ियाघरों और वन्यजीव देखभाल संस्थानों के 54 पशु चिकित्सक भाग लेंगे और अपने अनुभव साझा करेंगे। प्रतिभागी वंतारा के विशेषज्ञों एवं राष्ट्रीय-अंतरराष्ट्रीय विशेषज्ञों द्वारा संचालित सत्रों और प्रशिक्षण के माध्यम से वन्यजीव

स्वास्थ्य प्रबंधन, आपातकालीन प्रतिक्रिया, रोग निगरानी, निदान तथा निवारक स्वास्थ्य देखभाल की विधाओं का प्रशिक्षण प्राप्त करेंगे। प्रशिक्षण के दौरान प्रतिभागियों को वंतारा के वाइल्डलाइफ मल्टीस्पेशलिटी हॉस्पिटल, चीता संरक्षण केंद्र, हाथी देखभाल केंद्र एवं

शाकाहारी पशु बचाव केंद्र में फील्ड अनुभव प्रदान किया जाएगा। हीलिंग द वाइल्ड पहल के तहत आयोजित यह प्रशिक्षण दीर्घकालिक वन्यजीव संरक्षण को सशक्त बनाने की दिशा में कदम है। 20 अगस्त को सभी प्रतिभागियों को प्रमाण पत्र भी प्रदान किए जाएंगे।

शुभांशु शुक्ला से सोमवार शाम दिल्ली में मुलाकात की। पीएम मोदी ने शुभांशु से हाथ मिलाया और गले लगा लिया। पीठ थपथपाते हुए शाबाशी भी दी। शुभांशु ने टेबलेट पर उन्हें अंतरिक्ष के सफर की तस्वीरें दिखाईं। मोदी के साथ शुभांशु की ये मुलाकात करीब 20 मिनट चली। एस्ट्रोनॉट शुभांशु अमेरिका से शनिवार देर रात भारत लौटे। दिल्ली एयरपोर्ट पर केंद्रीय मंत्री डॉ. जितेंद्र सिंह और दिल्ली की धरूरेखा गुप्ता ने शुभांशु का स्वागत किया। लखनऊ से शुभांशु से मिलने पिता शंभु दयाल शुक्ला और बहन शुचि मिश्रा भी पहुंची थीं। शुचि मिश्रा ने बताया, पीएम मोदी से मिलने शुभांशु अकेले गए थे। प्रधानमंत्री ने शुभांशु से अंतरिक्ष में बताए 18 दिन के सभी एक्सपीरियंस के बारे में जानकारी ली। अंतरिक्ष में किए गए प्रयोगों के बारे में जाना।

पीएम मोदी ने शुभांशु को गले लगाया, पीठ थपथपाई

पूछ- अंतरिक्ष में रहना कितना मुश्किल; एस्ट्रोनॉट ने सफर की पिक्चर दिखाई

बढ़ता राजस्थान

लखनऊ(एजेंसी)। पीएम मोदी ने लखनऊ के एस्ट्रोनॉट शुभांशु शुक्ला से सोमवार शाम दिल्ली में मुलाकात की। पीएम मोदी ने शुभांशु से हाथ मिलाया और गले लगा लिया। पीठ थपथपाते हुए शाबाशी भी दी। शुभांशु ने टेबलेट पर उन्हें अंतरिक्ष के सफर की तस्वीरें दिखाईं। मोदी के साथ शुभांशु की ये मुलाकात करीब 20 मिनट चली। एस्ट्रोनॉट शुभांशु अमेरिका से शनिवार देर रात भारत लौटे। दिल्ली एयरपोर्ट पर केंद्रीय मंत्री डॉ. जितेंद्र सिंह और दिल्ली की धरूरेखा गुप्ता ने शुभांशु का स्वागत किया। लखनऊ से शुभांशु से मिलने पिता शंभु दयाल शुक्ला और बहन शुचि मिश्रा भी पहुंची थीं। शुचि मिश्रा ने बताया, पीएम मोदी से मिलने शुभांशु अकेले गए थे। प्रधानमंत्री ने शुभांशु से अंतरिक्ष में बताए 18 दिन के सभी एक्सपीरियंस के बारे में जानकारी ली। अंतरिक्ष में किए गए प्रयोगों के बारे में जाना।

नगरीय विकास के प्रोजेक्ट्स को समय पर करें पूरा : मुख्यमंत्री शर्मा

बढ़ता राजस्थान

जयपुर(का.स.)। मुख्यमंत्री भजनलाल शर्मा ने कहा कि हमारी सरकार राज्य के सुनियोजित विकास को गति देने के लिए निरंतर कार्य कर रही है जिससे प्रदेश के सुदृढ़ बुनियादी ढांचे को गति मिली है। उन्होंने अधिकारियों को नगरीय विकास से संबंधित प्रोजेक्ट्स को समय से पूरा करने और नियमित मॉनिटरिंग के साथ गुणवत्तापूर्ण कार्य पर फोकस करने के निर्देश दिए जिससे जनता को समय से इनका लाभ मिले। शर्मा ने सोमवार को मुख्यमंत्री कार्यालय में नगरीय विकास एवं स्वायत्त शासन विभाग की समीक्षा बैठक की अध्यक्षता करते हुए ये निर्देश दिए। उन्होंने कहा कि सरकार का लक्ष्य है कि शहरों में बुनियादी नागरिक सुविधाओं को बढ़ावा दिया जाए। इसी क्रम में उन्होंने अधिकारियों को शहरी क्षेत्रों में आधारभूत संरचना, स्वच्छता, पेयजल, सड़क, सीवेरेज, ठोस अपशिष्ट प्रबंधन एवं आवास संबंधी योजनाओं के क्रियान्वयन में तेजी लाने के निर्देश दिए।



● हाउसिंग बोर्ड अपनी योजनाओं का करें व्यापक प्रचार-प्रसार

मुख्यमंत्री ने कहा कि राजस्थान हाउसिंग बोर्ड अपनी संपत्तियों का अधिकतम उपयोग सुनिश्चित करते हुए उपभोक्ताओं की जरूरत एवं वर्तमान प्रचलन को ध्यान में रखते हुए कार्य करें ताकि बोर्ड के राजस्व में वृद्धि हो सके। साथ ही, हाउसिंग बोर्ड निजी डेवलपर्स से प्रतिस्पर्धी करते हुए आमजन को गुणवत्तायुक्त आवास उचित मूल्य में उपलब्ध करवाएं। उन्होंने अधिकारियों को निर्देश दिए कि हाउसिंग बोर्ड अपनी संपत्तियों का प्रभावी प्रचार-प्रसार करें, परियोजनाओं में नवाचार लाएं और इनके विकास में निजी क्षेत्र की भागीदारी को भी शामिल करें ताकि आमजन को ज्यादा से ज्यादा इनका लाभ मिल सके।

● द्रव्यवती नदी का करें सौंदर्यकरण

शर्मा ने कहा कि जयपुर में द्रव्यवती नदी के दोनों ओर से अतिक्रमण को प्राथमिकता के साथ हटाया जाए, इस क्षेत्र का पर्यटन को दृष्टि से उत्थान किया जाए ताकि आमजन के साथ ही पर्यटक भी इसका लाभ उठा सकें। उन्होंने कहा कि द्रव्यवती नदी पर पौधारोपण के कार्य में भी गति लाई जाए। बैठक में बताया गया कि जयपुर में बढ़ते यातायात दबाव को देखते हुए आमजन की सुगम आवाजाही के लिए रिडि-सिडि चौराहा पर एलिवेटेड रोड के निर्माण के लिए कार्यादेश जारी किया जा चुका है।

डीएमके सांसद सिवा इंडिया के उपराष्ट्रपति उम्मीदवार हो सकते हैं

खड़गे के घर मीटिंग हुई; एनडीए ने तमिलनाडु के सी राधाकृष्णन को कैडिडेट बनाया था



बढ़ता राजस्थान

नई दिल्ली। डीएमके के राज्यसभा सांसद तिरुचि सिवा विपक्षी गठबंधन इंडिया के उपराष्ट्रपति उम्मीदवार हो सकते हैं। कांग्रेस के एक सीनियर लीडर ने नाम न बताने की शर्त पर यह जानकारी दी है। दरअसल, बीते दिन एनडीए ने तमिलनाडु के नेता सीपी राधाकृष्णन को उपराष्ट्रपति पद का उम्मीदवार घोषित किया था। ऐसे में कहा जा रहा है कि इंडिया ब्लांक का सिवा को कैडिडेट बनाना एक राजनीतिक कदम हो सकता है। इससे मुकाबला तमिलनाडु के दो नेताओं के बीच होगा। इनके अलावा, अयोध्या से सपा सांसद अवधेश प्रसाद का भी कैडिडेट के लिए नाम चल रहा है। इधर, सोमवार को इंडिया ब्लांक के नेताओं की कांग्रेस अध्यक्ष मल्लिकार्जुन खड़गे के दिल्ली आवास पर मीटिंग हुई। रिपोर्ट्स के अनुसार, बैठक में उपराष्ट्रपति पद के लिए जॉइंट कैडिडेट के नाम पर चर्चा हुई। हालांकि नाम का ऐलान नहीं हुआ है।

हालियां द वाइल्ड पहल के तहत आयोजित यह प्रशिक्षण दीर्घकालिक वन्यजीव संरक्षण को सशक्त बनाने की दिशा में कदम है। 20 अगस्त को सभी प्रतिभागियों को प्रमाण पत्र भी प्रदान किए जाएंगे।

टॉक | मंगलवार, 19 अगस्त, 2025

www.badhatarajasthan.in

07

गुजरात में दो कारें टकराने से 8 लोग जिंदा जले

सुरेंद्रनगर हाईवे पर हुआ हादसा, मरने वालों में 10 महीने की बच्ची भी शामिल...

बढ़ता राजस्थान

सुरेंद्रनगर (एजेंसी)। सुरेंद्रनगर जिले के वडवाण-लखतर हाईवे पर रविवार की शाम 2 कारों की टक्कर के बाद आग लग गई, जिसमें 1 बच्ची समेत 8 लोग जिंदा जल गए। हादसे के बाद हाईवे पर जाम लग गया। हादसा इतना भीषण था कि कार के परखच्चे उड़े गए और वह सड़क किनारे खाई में जा गिरी। इस हादसे में कार सवार सात लोगों की मौके पर ही मौत हो गई, जबकि एक ने अस्पताल ले जाते समय दम तोड़ दिया। टक्कर के बाद कार सड़क किनारे जा गिरी



वडवाण पुलिस ने बताया कि यह हादसा वडवाण-लखतर हाईवे पर डेडादरा गांव के पास हुआ। हाईवे पर दो कारों की आमने-सामने से टक्कर हुई। टक्कर के बाद एक कार सड़क किनारे जा गिरी और उसमें आग लग गई। कार से एक व्यक्ति ही गंभीर हालत में बाहर निकल सका, लेकिन अस्पताल जाते समय उसकी भी मौत हो गई।

नियमित मॉनिटरिंग के साथ गुणवत्तापूर्ण कार्य पर हो फोकस

शहरी विकास से जुड़े प्रोजेक्ट्स को चरणबद्ध करें पूरा

मुख्यमंत्री ने कहा कि आमजन को बेहतर नागरिक सुविधाएं जैसे सीवेरेज, ड्रेनेज, पार्क, लोक परिवहन हेतु विस्तृत मोबिलिटी प्लान के लिए पंडित दीनदयाल उपाध्याय शहरी विकास योजना शुरू की जाएगी जिससे प्रदेश के सभी नगरीय क्षेत्रों में जनसंख्या के बढ़ते दबाव का प्रबंध हो सके। उन्होंने अधिकारियों को इस योजना के क्रियान्वयन के संबंध में नियमित बैठक करने के निर्देश दिए। उन्होंने विभिन्न लंबित बजटीय घोषणाओं के एनआईटी, टेण्डर, वर्क ऑर्डर तथा डीपीआर बनाने सहित विभिन्न कार्यों को तय समय में पूरा करने के लिए अधिकारियों को दिशा-निर्देश दिए। उन्होंने कहा कि प्रोजेक्ट्स को चरणबद्ध पूरा करें। साथ ही, हर चरण पर अधिकारियों की जिम्मेदारी भी सुनिश्चित की जाए।

जयपुर की बेटी मोनिका गुप्ता ने रचा अनोखा सफर

बढ़ता राजस्थान

जयपुर (का.स.)। दुनिया को अपने कदमों से नापने वाली मोनिका गुप्ता ने राजस्थान का नाम रोशन किया है। जिन्होंने मात्र कम उम्र में 64 देशों और 6 महाद्वीपों की यात्रा कर उन्होंने राजस्थान की सबसे कम उम्र की विश्व यात्रा लड़की का रिकॉर्ड अपने नाम किया है। महज आठ साल की उम्र से सफ़र शुरू करने वाली मोनिका को यह हिम्मत और आज़ादी उनके पिता सुरेश गुप्ता से मिली। उनके पिता सुरेश गुप्ता ने हमेशा उन्हें आज़ादी और हिम्मत दी कि वे अकेले दुनिया देख सकें। आज मोनिका एक ट्रेवल जर्नलिस्ट और कंटेंट क्रिएटर के रूप में जानी जाती हैं। इसके चलते उन्हें इंप्लुएंसर बुक ऑफ रिकॉर्ड्स से सम्मानित किया गया। यह सम्मान उन्हें जयेश भट्ट (चीफ एडिटर, इंप्लुएंसर बुक ऑफ रिकॉर्ड्स एवं संस्थापक, ब्रेन स्कूल) और सुनीता अनुप कोठारी (सेलिब्रिटी ज्योतिषाचार्य) की ओर से दिया गया। मोनिका गुप्ता का कहना है कि 64 देशों और 6 महाद्वीपों की यात्रा कर उन्होंने राजस्थान की संस्कृति और पर्यटन को दुनिया तक पहुंचाया है। मोनिका गुप्ता की यह उपलब्धि आने वाली पीढ़ी, विशेषकर बेटियों के लिए प्रेरणा है कि हिम्मत और जुनून से कोई भी सपना पूरा किया जा सकता है।

Tariq : 9509674415

Mahi Car Decor

- Seat Covers ●Floor Mats
- Android Players ●Speakers
- Center Locking ●Power Windows
- Perfumes ●Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur

यूक्रेन जंग खत्म कराना आसान नहीं : ट्रम्प जेलेंस्की बोले- रुस से जमीन की अदला-बदली नहीं करूंगा

बढ़ता राजस्थान

वॉशिंगटन (एजेंसी)। यूक्रेन के राष्ट्रपति जेलेंस्की सोमवार को अमेरिकी राष्ट्रपति ट्रम्प से मुलाकात के लिए व्हाइट हाउस पहुंचे। ट्रम्प ने उनका स्वागत किया। दोनों नेताओं ने यूक्रेन जंग से जुड़े सवालों के जवाब दिए। ट्रम्प ने कहा कि वे जेलेंस्की और यूरोपीय नेताओं के साथ मुलाकात के बाद पुतिन से फोन पर बात करेंगे।



जमीन की अदला-बदली के लिए तैयार नहीं हैं। हालांकि, उन्होंने कहा कि वे पुतिन के साथ बातचीत के लिए तैयार हैं। ट्रम्प ने यूरोपीय नेताओं से भी मुलाकात की। इस मीटिंग में फ्रांस, ब्रिटेन, जर्मनी, फिनलैंड, इटली के लीडर्स के अलावा नाटो और यूरोपीय यूनियन के चीफ शामिल हैं।

राजस्थान में अन्य सेवाओं से 4 अफसरों को आईएएस बनाया

सीएमओ के डायरेक्टर स्टेटिस्टिक्स का नाम भी शामिल, चारों को नए सिरे से पोस्टिंग मिलेगी

बढ़ता राजस्थान

जयपुर (का.स.)। राजस्थान में अन्य सेवाओं से चार अफसरों को आईएएस बनाया गया है। केंद्रीय कार्मिक और प्रशिक्षण विभाग ने गैर राज्य प्रशासनिक सेवाओं के चार अफसरों को आईएएस बनाने की अधिसूचना जारी कर दी है। अधिसूचना के अनुसार डॉ नीतेश शर्मा, अमिता शर्मा, नरेंद्र कुमार मंधानी और नरेश कुमार गौयल को आईएएस बनाया है। डॉ नीतेश




सीएमओ के डायरेक्टर स्टेटिस्टिक्स का नाम भी शामिल

डॉ नीतेश शर्मा वर्तमान में मुख्यमंत्री कार्यालय (सीएमओ) में डायरेक्टर स्टेटिस्टिक्स के पद पर काम कर रहे हैं। सीएमओ से पहले डॉ नीतेश ने चीफ सैक्रेटरी ऑफिस में डायरेक्टर प्रोग्राम मॉनिटरिंग के पद पर 6 साल काम किया है।

बाबा रामदेव बोले-मुसलमान मजदूरी का 6% हिस्सा दान करता है हम लोग 1% भी काटने पर कहते हैं, महाराज हम तो पहले ही गरीब हैं

बढ़ता राजस्थान

सीकर (नि.स.)। योग गुरु बाबा रामदेव ने कहा- मुसलमान अब टेक्निकल काम करने लग गए हैं। मुसलमान की मजदूरी अब 500 से 1 हजार रुपए हो गई है। एक सौ और एक हजार रुपए कमाने वाला हर मुसलमान उस मजदूरी से 6% हिस्सा पहले ही निकाल लेता है। वह कहता है कि इस पर मेरा अधिकार नहीं है। वह मदरसे-मस्जिद में जकात देता है। बाबा रामदेव ने कहा- और हम लोग 1 प्रतिशत काटने पर भी कहते हैं महाराज हम तो पहले ही गरीब हैं। उन्होंने कहा- जो दान नहीं देते हैं वो गरीब के गरीब ही रहेंगे, शास्त्र में लिखा है। जो अमीर दान नहीं करते हैं वो गरीब होने वाले हैं। बाबा रामदेव ने सीकर के रैवासा धाम में चल रहे 9 दिवसीय सिर्यापिय मिलन महोत्सव में ये बात कही। बाबा रामदेव ने रैवासा धाम के पीठाधीश्वर राजेंद्र दास देवाचार्य का हवाला देते हुए कहा- जो कोई ब्राह्मण बीड़ी, सिगरेट, शराब पीता है। तो वह गांव का सुअर बनकर पैदा होता है। यह बात महाराज जी ने हमें कह दी तो बखेड़ा नहीं हुआ। अगर हमारे जैसे कोई कह देते तो हमारे पुतले जल जाते।



मां एक-दो रुपए मंदिर में दान देने के लिए देती थी

रामदेव ने कहा- मैंने बचपन में 500 रुपए के कभी दर्शन नहीं किए। हमें टॉफी खाने के लिए 10 पैसे मिला करते थे। दीपावली के त्योहार पर मां 2 रुपए दिया करती थी, जिससे मुर्गा छाप पटाखे लाकर फोड़ते थे। हम 2 रुपए में ही दीवाली मना लेते थे, लेकिन मंदिर में दान देने के लिए मेरी मां मुझे एक-दो रुपए देकर भेजती थी। उन्होंने कहा- हमारे घर में खाने से पहले पहले, पहली रोटी गाय की बनती थी। हमें भले ही पैसे न मिले हो, लेकिन अच्छे संस्कार जरूर मिले हैं।

डोटासरा बोले-चुनाव आयोग बीजेपी का एजेंट बन गया... आयुक्त की स्थिति भी पूर्व उपराष्ट्रपति वाली न हो...

बढ़ता राजस्थान

जयपुर (का.स.)। राजस्थान कांग्रेस प्रदेशाध्यक्ष गोविंद सिंह डोटासरा ने चुनाव आयोग पर गंभीर आरोप लगाए हैं। उन्होंने कहा- चुनाव आयोग भारतीय जनता पार्टी का एजेंट बन गया है। चुनाव आयोग संविधान द्वारा स्थापित एक संस्था है, जिसका मुख्य कार्य निष्पक्ष चुनाव कराना है। बीजेपी चुनाव आयोग की प्रवक्ता बनी हुई है। चुनाव आयोग बीजेपी का एजेंट बना हुआ है। अगर ऐसे चलेगा तो लोकतंत्र कैसे रहेगा। संविधान की रक्षा कौन करेगा। डोटासरा ने जयपुर के कॉन्स्टिट्यूशनल क्लब में पूर्व राज्यपाल सत्यपाल मलिक की श्रद्धांजलि सभा में बोल रहे थे। उन्होंने कहा- श्रष्ट हमारे हिंदुस्तान के संविधान से बनी हुई बांडी है। जो निष्पक्ष रूप से चुनाव कराने का काम होता है। सही वोटर लिस्ट के साथ ईमानदारी के साथ चुनाव करावाए। यह उनकी ड्यूटी में आता है। वह अपनी ड्यूटी पूरी नहीं कर रहे हैं। इसलिए वह पूरी तरीके से एक्सपोज हो चुके हैं।

डोटासरा का अनुराग ठाकुर पर तंज

उन्होंने राहुल गांधी के बयान का समर्थन करते हुए कहा- वोटों की चोरी का मामला सामने आया है। जब भाजपा नेता अनुराग ठाकुर वोट चोरी का आरोप लगाते हैं तो उनसे कोई सवाल नहीं किया जाता। उन्होंने चुनाव आयोग से मांग की



वह शपथ पत्र दें कि ईमानदारी से अपने कर्तव्यों का निर्वहन किया है। मंच से संबोधित करते हुए डोटासरा ने कहा- पूर्व राज्यपाल सतपाल मलिक बारें में और जो शुरू से लेकर आखिरी तक आप जानकारी संग्रह कीजिए और संग्रह करके उसको एक रिकॉर्ड में इतिहास के पन्नों में दर्ज रहे। एक बुक के माध्यम से कितानों के माध्यम से हम सबको इस बात को आगे बढ़ना चाहिए। हम लोग हमारे आने वाली पीढ़ी में अगर हम लोग उसको उतारने में सक्सेस हो गए तो ही उनको सच्ची श्रद्धांजलि होगी। मंच से संबोधित करते हुए डोटासरा

खेलो इंडिया यूनिवर्सिटी गेम्स 2025 का सफल आयोजन करें सुनिश्चित खेलों के विकास के लिए बजटीय घोषणाओं की समयबद्ध हो क्रियान्विति युवा मामले एवं खेल विभाग में रिक्त पदों पर की जाए भर्ती : मुख्यमंत्री शर्मा

बढ़ता राजस्थान

जयपुर (का.स.)। मुख्यमंत्री भजनलाल शर्मा ने कहा कि राज्य सरकार युवाओं को खेलों के क्षेत्र में प्रोत्साहित करने और उनकी प्रतिभा को निखारने के लिए गांवों से लेकर कस्बों तक श्रेष्ठ खेल सुविधाएं उपलब्ध करवा रही है। उन्होंने युवा मामले एवं खेल विभाग के अधिकारियों को खिलाड़ियों के लिए उत्कृष्ट वातावरण तैयार करने के क्रम में बजटीय घोषणाओं का समयबद्ध एवं प्रभावी क्रियान्वयन सुनिश्चित करने के साथ ही खेलो इंडिया यूनिवर्सिटी गेम्स - 2025 के सफल आयोजन के लिए प्रभावी कार्ययोजना बनाने के लिए निर्देशित किया।

शर्मा सोमवार को मुख्यमंत्री कार्यालय में युवा मामले एवं खेल विभाग की बजट घोषणाओं और खेलो इंडिया यूनिवर्सिटी गेम्स - 2025 की कार्ययोजना के संबंध में आयोजित समीक्षा बैठक को संबोधित कर रहे थे। मुख्यमंत्री ने कहा कि आगामी दिनों में प्रस्तावित खेलो इंडिया यूनिवर्सिटी गेम्स - 2025 के आयोजन से प्रदेश में खेलों का वातावरण तैयार होगा। उन्होंने खेल विभाग को प्रदेशभर में खेल सुविधाओं के निरंतर विस्तार और आधारभूत संरचनाओं के सुदृढ़ीकरण के संबंध में आवश्यक दिशा-निर्देश भी जारी किए।

सर्वोत्तम व्यवस्थाएं हो सुनिश्चित, विभाग परस्पर समन्वय के साथ करें कार्य

उन्होंने कहा कि प्रदेश में खेलो इंडिया यूनिवर्सिटी गेम्स का आयोजन किया जा रहा है जिसमें देश-प्रदेश से हजारों प्रतिभाशाली खिलाड़ी शिरकत करेंगे। उनके आवास, आवागमन, भोजन सहित आवश्यक सुविधाओं की सर्वोत्तम व्यवस्थाएं सुनिश्चित करते हुए खेलों का सफल आयोजन किया जाए। शर्मा ने स्थानीय निकायों, चिकित्सा एवं स्वास्थ्य विभाग, सार्वजनिक निर्माण विभाग सहित विभिन्न विभागों को परस्पर समन्वय के साथ कार्य करते हुए आवश्यक सेवाओं की समय से पूर्ति सुनिश्चित करने के लिए निर्देशित किया। उन्होंने इस आयोजन को राजधानी जयपुर के साथ ही अन्य जिलों में भी कराने की संभावनाओं पर विचार



युवाओं की खेलों में अधिक से अधिक हो सहभागिता

मुख्यमंत्री ने स्पष्ट निर्देश दिए कि आयोजन की तैयारियों में किसी भी स्तर पर कोताही नहीं बरती जाए और श्रेष्ठ सुझावों को समाहित करते हुए आयोजन की रूपरेखा बनाई जाए। इस संबंध में उन्होंने विभागीय अधिकारियों को पूर्ण आयोजकों से भी संवाद करने के निर्देश दिए। साथ ही, उन्होंने खेलों के आयोजन स्थलों के लिए ऐसे खेल मैदानों का चयन करने के लिए निर्देशित किया जहां खिलाड़ियों को श्रेष्ठ सुविधाएं मिल सकें। मुख्यमंत्री ने प्रस्तावित गेम्स के सफल संचालन के लिए मोबाइल ऐप डिजाइन करने के लिए भी निर्देशित किया। उन्होंने कहा कि युवाओं की खेलों में अधिक से अधिक सहभागिता सुनिश्चित करने के लिए यथासंभव कदम उठाए जाएं।

युवा मामले एवं खेल विभाग के रिक्त पदों पर भर्ती करने के निर्देश

उन्होंने प्रदेश में खेल अवसरवर्ना के उन्नयन पर विशेष जोर देते हुए इसे आधुनिक बनाने के लिए निर्देशित किया। उन्होंने कहा कि खेलो इंडिया यूनिवर्सिटी गेम्स से पूर्व की समयावधि में प्रदेशभर में पंचायत स्तर तक खेलों का अनुकूल वातावरण तैयार किया जाए। साथ ही, उपखण्ड एवं जिला स्तर पर प्रतियोगिताओं का आयोजन भी किया जाए। मुख्यमंत्री ने कहा कि प्रदेश में खेल गतिविधियों को बढ़ावा देने तथा खिलाड़ियों को प्रोत्साहित करने के लिए पर्याप्त मानव संसाधन होना अति आवश्यक है। उन्होंने युवा मामले एवं खेल विभाग को खेल प्रशिक्षक सहित अन्य रिक्त पदों पर शीघ्र भर्ती करने के निर्देश दिए। शर्मा ने कहा कि राज्य में विभिन्न खेलों को प्रोत्साहित करने के उद्देश्य से राज्य सरकार ने वन डिस्ट्रिक्ट वन स्पोर्ट की अवधारणा के तहत प्रत्येक जिले में एक खेल को विशेष रूप से बढ़ावा देने का फैसला किया है। इससे प्रदेश में अलग-अलग खेलों में बेहतरीन खिलाड़ी तैयार हो सकेंगे।

हिमाचल विधानसभा मानसून सत्र

जयराम बोले- सरकार ने आपदा प्रभावितों को भेजा राशन; कांग्रेस नेता के घर गया, सीएम ने जांच का भरोसा दिया

शिमला (एजेंसी)। हिमाचल प्रदेश विधानसभा का मानसून सत्र सोमवार से शुरू हो गया है। सत्र के पहले ही दिन नेता प्रतिपक्ष जयराम ठाकुर ने सत्तापक्ष को घेरते हुए कहा, सराज विधानसभा में सरकार ने आपदा प्रभावितों को जो राशन भेजा, वह एक कांग्रेस नेता के घर गया है। जयराम ने कहा, 30 जून की रात को जान-माल दोनों का भारी नुकसान हुआ। एक ही रात में 42 लोग की जान गई। इनमें 31 लोग अकेले सराज विधानसभा के हैं। उन्होंने कहा, अभी तक भी सड़कें बहाल नहीं हो पाईं। सरकार को दोष देने की बजाय काम करने पर ध्यान देना चाहिए। उन्होंने कहा, सराज में ही 1000 करोड़ रुपए का नुकसान हुआ और सरकार ने 2 करोड़ रुपए दिए।



बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही
कलर एवं ब्लैक मुद्रण
किफायती मुद्रण लागत

Printing Press

- Homeedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com